

નરહરિકૃત "જ્ઞાનગીતા"ની આ શાસ્ત્રીય વાચના તૈયાર કરવામાં શ્રી કોર્બસ ગુજરાતી સભાની બે હસ્તપ્રતો (ક્રમાંક ૧૪૫ અને ૨૭૨), પ્રાચ્યમંદિર, વડોદરાની એક હસ્તપ્રત (ક્રમાંક ૪૫૭૩) અને ગુજરાત વિશ્વવિદ્યાલય, અમદાવાદની એક હસ્તપ્રત (ક્રમાંક ૩૬૭૭૩૦૭) નો તથા અમદાવાદથી સંવત્ ૧૯૭૦ માં સ્વામી સ્વયંપ્રકાશતીર્થે પ્રકટ કરેલ "જ્ઞાનગીતા અને મહાત્મા શ્રી સર્વદાસ" નામની મુદ્રિત પ્રતનો ઉપયોગ કર્યો છે.

ચાર હસ્તલિખિત પ્રતો પૈકી શ્રી કોર્બસ ગુજરાતી સભાની ક્રમાંક ૧૪૫ વાળી પ્રતને મૂળ પ્રત તરીકે સ્વીકારીને બાકીની ત્રણ હસ્તલિખિત પ્રતો તથા એક મુદ્રિત પ્રતના લખભગ બધાં જ પાઠા-તરો આપ્યાં છે. શ્રી કોર્બસ ગુજરાતી સભાની ક્રમાંક ૨૭૨ વાળી હસ્તપ્રત અમરદાસ નામના બાવાએ કાવીમાં સંવત ૧૭૪૨ માં ઉતારી છે. એમાં હિંદીની અક્ષર આવી ગઈ છે. "બોલિ" ને સ્થાને "બોલે" "દીસિ" ને સ્થાને "દીશે" વગેરેમાં એ દેખાય છે. પ્રાચ્યમંદિર, વડોદરાની ક્રમાંક ૪૫૭૩ વાળી પ્રતમાં લલિયાની બેદરકારીને કારણે ઘણા બહુ પાઠો છે આથી એને આધારભૂત પ્રત તરીકે લઈ શકાય એમ નથી. ગુજરાત વિશ્વવિદ્યાલય, અમદાવાદની ક્રમાંક ૩૬(૭૩૦)વાળી પ્રતમાં ભાષા અવિચીન બની ગઈ છે. આથી એને પણ આધારભૂત પ્રત ગણી નથી. શ્રી કોર્બસ ગુજરાતી સભાની ક્રમાંક ૧૪૫ વાળી પ્રત નરહરિના સમયની ભાષાને, મોટે ભાગે, અવિકૃત સ્વરૂપે જ બળવી રાખનારી હોવાથી એને આધારભૂત પ્રત તરીકે સ્વીકારી છે.

શ્રી કોર્બસ ગુજરાતી સભાની ક્રમાંક ૨૭૨ વાળી પ્રતના પૃષ્ઠનું કદ ૫૧૧" x ૮૧" છે., એમાં લખાણનો ભાગ ૪" x ૭૧" જેટલો છે. એક પૃષ્ઠ પર સરેરાશ અગિયાર પંક્તિઓ છે, ને પંક્તિમાં ૨૫ થી ૩૫ અક્ષરો છે. આ પ્રતમાં ૩૦ પૃષ્ઠો છે. એની લિપિ ઉતરહિંદુસ્તાની દેવનાગરી પદ્ધતિની છે. એની પુષ્પિકા આ મુજબ છે:

ઈતિશ્રી જ્ઞાનગીતા સમાપ્ત: ॥ લિખાતં અમરદાસ વૈષ્ણવસ્વામી પીતામ્બરદાસ પરસાદાત ॥ સમસ્ત વૈષ્ણવ સમાગમે ॥ સંવત ૧૧૭૪૨ ॥ કાવી સુભસ્થાને લીખાતં.

આ પ્રતના પાઠાંતરોમાં તત્સમ શબ્દોનો વિશ્લેષ, "અઈ" ને સ્થાને "એ", "તત્તુપટ" ને સ્થાને જ "તત્તુપટ" જેવા ફેરફારો ખાસ નોંધપાત્ર છે. "આવાગમન" જેવા શબ્દમાં "મ" ને સ્થાને "વ" નો ઉપયોગ થયેલો એવામાં આવે છે. "યોગી" વગેરે શબ્દોમાં "ય" ને સ્થાને "જ" નો જ ઉપયોગ થયો છે. અનુસ્વારોનો ઉપયોગ ઓછો દેખાય છે. આ પ્રતના પાઠાંતરો આગળ કાંસજ્ઞા મૂકી છે.

પ્રાચ્યવિશ્વવિદ્યાલય, વડોદરામાંના ક્રમાંક ૪૫૭૩ વાળા ગુટકામાં મળી આવતી "જ્ઞાનગીતા" ની પૃષ્ઠ સંખ્યા ૨૩ છે. એક પૃષ્ઠનું કદ ૧૦" x ૪૧" છે, એમાંનું લખાણ ૮૧" x ૩૧" જેટલા ભાગમાં છે. આ પ્રત પણ ઉતર હિંદુસ્તાની દેવનાગરી લિપિમાં લખાયેલી છે. એમાં દરેક પૃષ્ઠના પર સરેરાશ ૧૦ પંક્તિઓ છે. એની પુષ્પિકા આ મુજબ છે:

પઠનાર્થે વૈષ્ણવ પુરુષોત્તમ ગોકલ સ્વયં પઠનાર્થ ॥ પરોપકારાય ॥ શ્રીકૃષ્ણાર્પણમસ્તુ ॥ ઈતિશ્રી બ્રહ્મવિદ્યાનિરૂપણે વેદંતશાસ્ત્રોક્ત જ્ઞાનગીતાસ્ત્રોત્ર સંપૂર્ણમ ॥ શ્રીરામ: ॥

આ પ્રતમાં, આગળ કહ્યું છે તેમ, લલિયાની બેદરકારીને કારણે ઘણી અશુદ્ધિ રહી ગઈ છે. "રાબો" ને સ્થાને "બયોરા", "યોગત્ય" ને સ્થાને "યોગયુગત્ય", "સ્રોત્ર રાબો" ને સ્થાને "રાયો", "પીત" ને બદલે "પીવ", "શૂબ્ર" ને સ્થાને "શબ્ર" જેવા ફેરફારો બેદરકારીને જ કારણે છે. ઘણે સ્થળે પંક્તિઓ આખી ને આખી રહી ગઈ છે, કેટલીકવાર એક શબ્દની બેદરકારીથી પુનરાવૃત્તિ કરી છે તો કેટલીકવાર અમુક શબ્દો સરતચૂકથી રહી જ ગયા છે. ભાષા અવિચીનતા તરફ ઢળતી જાય છે, ને આથી જ આ પ્રત અને અમદાવાદની ગુજરાત વિશ્વવિદ્યાલયની પ્રત વચ્ચે પાઠાંતરોમાં સમાનતા દેખાય છે, અલબત્ત, એ સમાનતા એ બંનેની સગોળતા સ્થાપી શકાય એ કક્ષાની નથી. આ પ્રતમાં પાઠાંતરો આગળ ૪ સંજ્ઞા મૂકી છે.

ગુજરાત વિશ્વવિદ્યાલય, અમદાવાદની ક્રમાંક ૩૬(૭૩૦) વાળી પ્રતનું કદ ૮૧૧૧" x ૫૧૧" છે, એમાં લખાણના ભાગનું કદ ૬૧૧" x ૩૧૧" છે. દરેક પૃષ્ઠ પર ૧૨ પંક્તિઓ સરેરાશ છે. આ પ્રતની પૃષ્ઠ સંખ્યા ૭૨ છે. આ પ્રતની નકલ બહુ મોડી થયેલી લાગે છે, ને આથી પાઠાંતરોમાં અવિચીનતા તરફનું વલણ વધુ સ્પષ્ટ બને છે. એની પુષ્પિકામાં "લલિયા ઇતિશ્રી જ્ઞાનગીતાસ્ત્રોત્ર સંપૂર્ણ" એટલું જ લખ્યું છે. આ પ્રતમાં પાઠાંતરો આગળ ૮ સંજ્ઞા મૂકી છે.

આધાર તરીકે સ્વીકારેલી શ્રી કોર્બેસ ગુજરાતી સભાની ક્રમાંક ૧૪૫ વાળી હસ્તપ્રતનું કદ ૮૧૧" x ૪૧૧" છે, એમાંના લખાણના ભાગનું કદ ૭૧૧" x ૨૧૧" છે. એની પૃષ્ઠ સંખ્યા ૩૭ છે. દરેક પૃષ્ઠ પર સરેરાશ ૮ પંક્તિઓ છે ને એક પંક્તિમાં ૩૪ અક્ષરો છે. આ પ્રત ઉત્તર હિંદુસ્તાની દેવનાગરી લિપિમાં લખાયેલી છે. એની પુષ્પિકા આ મુજબ છે:

ઇતિશ્રી જ્ઞાનગીતાસ્ત્રોત્ર પ્રલવિશ્વવિદ્યાનીરૂપણ વેદાંતશાસ્ત્રોત્ત સંપૂર્ણ । સમાપ્તમ । સંવત ૧૭૬૭ વર્ષે જેઠવદિ ૩ પુષ્યે.....

ભાષાકીય દ્રષ્ટિએ કેટલાક મહત્વના શબ્દો શબ્દસૂચીમાં આપ્યા છે. "ઇ" નું "એ" તરફનું વલણ અહીં દેખાય છે. આ પ્રતમાં "સધલિ" અને "સધલે" એ બંને રૂપો છે. ક્રિયાપદોમાં "હવો" "અહ્ણ" "ધેયિ" "કહીયિ" પ્લુતિવિધાન સહિતના કર્મણિ પ્રયોગો "આરાદ્ધીયિએ", "આઇયિએ" ધ્યાન ખેંચે છે. વિભક્તિના પ્રત્યયોમાં દ્વીષ અને સાતમી વિભક્તિનો સાનુનાસિક "ઇ" નોંધપાત્ર છે. પાંચમીના પ્રત્યયોમાં "યા", "યો", "યકી" મળી આવે છે. સાતમી વિભક્તિના પ્રત્યયોમાં "ઇ" ઉપરાંત "માંહી" પણ મળે છે. બીજનો પ્રત્યય મોટે ભાગે તો "નિ" જ છે. દ્વીષ વિભક્તિના પ્રત્યયોમાં "ઇ" તો છે જ, તે ઉપરાંત "એ કરી" (ચોવીશે કરી) પણ એવા મળે છે. આ ઉપરાંત "સાથે"ના અર્થમાં "શું" (વસ્તુ શું) નો પ્રયોગ પણ થયેલો છે. છઠ્ઠી વિભક્તિના "નો" "ની" "નું" પ્રત્યયો તો છે જ, પણ "કેરો" પ્રત્યય પણ વપરાયેલો છે. "એ" અને "તે" દર્શક સર્વનામો વપરાયેલાં છે. ક્રિયા વિશેષાણોમાં "ચાહારિ" અને "ચારિ" તથા "ત્યાહારિ" અને "ત્યારિ" એ બંને રૂપો મળે છે. અત્ય "ઇ" નો લઘુપ્રયત્ન "ય" તો ધર્ણબદ્ધ થયેલો એવામાં આવે છે. પણ "અવરિ" અને જ "અવર્ય" એવા બંને સ્વરૂપના પ્રયોગો મળે છે. અવિચીન "એવો" "જેવો" અને "તેવો" ના "ઇહવો", "જેહવો", "તેહવો" એ રૂપો વપરાયેલાં દેખાય છે. "અને" ના "અનિ" અને "નિ" એ બંને સ્વરૂપો છે.

"એમ" નું "ઈમ" રૂપ જ પ્રચલિત છે. કેટલાક વિલક્ષણ પ્રયોગો પૈકી "હુંઈ", "જેયતાં" "નીશો" (નિશ્ચયો), "આતાં" "વસ્તુગતિયતાં" ધ્યાન ખેંચે છે. તત્સમ શબ્દોનો ધણુંપણ વિશ્લેષ થયેલો જેવામાં આવે છે, તો 'શર્દ' કે 'શિક્ષ' જેવા શબ્દોમાં કશા ભેદ પ્રતિષ્ઠા પૂર્ણ દેખાય છે.

સંપાદનામાં ભાષાના વિકાસની દૃષ્ટિને રાખીને બીજી પ્રતોના લગભગ બધા જ પાઠાન્તરો આપ્યા છે જેથી એ પાઠાન્તરોને આધારે એ પ્રતોની આખી વાચના સ્થાપવાનું કોઈપણ અભ્યાસીને માટે શક્ય બની રહે.

સંપાદનામાં ભાષાના વિકાસની દૃષ્ટિને રાખીને બીજી પ્રતોના લગભગ બધા જ પાઠાન્તરો આપ્યા છે જેથી એ પાઠાન્તરોને આધારે એ પ્રતોની આખી વાચના સ્થાપવાનું કોઈપણ અભ્યાસીને માટે શક્ય બની રહે.

સંપાદનામાં ભાષાના વિકાસની દૃષ્ટિને રાખીને બીજી પ્રતોના લગભગ બધા જ પાઠાન્તરો આપ્યા છે જેથી એ પાઠાન્તરોને આધારે એ પ્રતોની આખી વાચના સ્થાપવાનું કોઈપણ અભ્યાસીને માટે શક્ય બની રહે.